

کریمینل اینڈ فیملی لاء

URD 04

اوتھاریو خواتین کے لئے فیملی لاء



تمام خواتین- ایک فیملی لاء-
اپنے حقوق کو جانئے-

flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

کریمینل اینڈ فیملی لاء

اس کتابچے کا مقصد آپکو قانونی مسائل کی بنیادی سوجھ بوجھ فراہم کرنا ہے۔ یہ کسی انفرادی قانونی مشورے یا معاونت کا متبادل نہیں ہے۔ اگر آپ کو فیملی لاء کے مسائل کا سامنا ہے تو یہ صلاح دی جاتی ہے کہ آپ اپنے اختیارات کو سمجھنے اور اپنے حقوق کی حفاظت کرنے کے لئے جلد از جلد قانونی مشورہ حاصل کیجئے۔ فیملی لاء وکیل تلاش کرنے اور اسکی ادائیگی کی مزید معلومات کے لئے ہمارا کتابچہ بعنوان ”آپ کے فیملی لاء کے مسائل کے حل میں مدد کی تلاش“ (“Finding Help with your Family Law Problem”) دیکھئے۔ آپ ”لوکنگ فار اے فیملی لاء لائیر“ (“Looking for a Family Law Lawyer”) اور ”وین چارجیز آر لیڈ ان اے ڈومیسٹک ڈسپیوٹ۔ واٹ ٹو ایکسپیکٹ (“Dispute – What to Expect”) دیگر فیملی لاء اور متعلقہ کریمینل لاء کے موضوعات پر ہمارے ویب سائٹ پر بھی دیکھنا چاہیں گے۔ یہ تمام وسائل ہماری ویب سائٹ www.onefamilylaw.ca پر دستیاب ہیں۔

خواتین پر تشدد کی مختلف اقسام ہیں۔ تشدد میں جسمانی، جنسی، جذباتی، نفسیاتی اور مالی بدسلوکی شامل ہے۔ جب کوئی شخص کسی مظلوم پر طاقت اور کنٹرول کا استعمال کرتا ہے، تو اسے بدسلوکی کرنا کہا جاتا ہے۔ اگر آپ کے ساتھ بدسلوکی کی گئی ہے تو یہ آپ کا قصور نہیں ہے اور ایسا آپ کی وجہ سے نہیں ہوا۔

بدسلوکی کی کون سی اقسام خلاف قانون ہیں؟

کینیڈا میں بدسلوکی کی کچھ اقسام جرائم سمجھی جاتی ہیں، بشمول:

- گھریلو حملہ یا ساتھی کی جانب سے حملہ
- جنسی حملہ
- تعاقب کرنا

ان جرائم کا سب سے زیادہ شکار خواتین ہوتی ہیں۔ تشدد کرنے والا عمومی طور پر وہ شخص ہوتا ہے جس کو متاثر کنندہ جانتا ہے۔ کسی تعلق کے خاتمے یا علیحدگی کی صورت میں ایک عورت پر تشدد کا زیادہ خطرہ ہوتا ہے۔

حملہ اس وقت ہوتا ہے جب ایک شخص جان بوجھ کر کسی دوسرے شخص پر اس کی اجازت کے بغیر قوت کا استعمال کرتا ہے، یا قوت لگانے کی کوشش کرتا ہے یا قوت کے استعمال کرنے کی دھمکی دیتا

ہے - حملہ کرنا ایک جرم ہے ، چاہے آپ اس سے جسمانی طور پر زخمی ہوئے ہوں یا نہیں۔

حملے کرنے کی درج ذیل اقسام ہیں:

• تھپڑ مارنا

• دھکیلنا

• لات مارنا

• مگے مارنا

• چاقو سے وار کرنا

• کوئی ایسی شے پھینکنا جس سے آپ ڈر جائیں یا زخمی ہو جائیں

گھریلو تشدد سے مراد ایسا تشدد ہے جو قربت کے تعلقات رکھنے والے پارٹنرز یعنی ساتھیوں کے مابین پیش آئے ، قطع نظر انکی جنس، جنسی رجحان یا صنفی شناخت کے۔ پارٹنرز کا قانونی طور پر شادی شدہ ہونا یا اکٹھے رہنا ضروری نہیں ، جب تک کہ ان کے درمیان جنسی تعلق قائم ہو یا قائم رہا ہو۔ گھریلو تشدد قانون کے خلاف ہے۔

کوئی بھی فرد مثلاً آپ، آپ کا پارٹنر، آپ کے بچے، یا دیگر گواہان جیسا کہ آپ کے دوست اور ہمسائے بھی گھریلو تشدد کے خلاف شکایت درج کرانے کے لئے پولیس سے رابطہ کر سکتے ہیں۔

جنسی حملہ ایسا جنسی عمل یا چھونا ہے جس پر آپ رضامند نہیں۔ رضامند سے مراد آپ کا اپنی مرضی سے جنسی عمل کرنا یا چھونے پر راضی ہونا ہے۔ اگر آپ ایسی کیفیت میں کسی جنسی عوامل میں حصہ لیتے ہیں جب آپ بری طرح شراب یا منشیات کے نشے میں دھت ہوں ، یا آپ سو رہے ہوں یا بے ہوش ہوں، تو قانون یہ کہتا ہے کہ آپ میں اس وقت آزادی سے مان جانے یا رضا مندی دینے کی صلاحیت نہیں ہوتی۔

رضا مندی حرکات یا الفاظ کے ذریعے بھی دی جا سکتی ہے۔ جو شخص جنسی عمل یا چھونے کا آغاز کرتا ہے ، اس کو ایسے مناسب اقدامات کرنے کی ضرورت ہوتی ہے جن سے دوسرے شخص کی رضامندی کو یقینی بنایا جا سکے۔

کینیڈا میں آپ کے پارٹنر کے خلاف، آپ پر جنسی تشدد کرنے پر فرد جرم عائد ہو سکتی ہے ، چاہے آپ شادی شدہ ہی کیوں نہ ہوں۔

جنسی تشدد ایک جرم ہے چاہے آپ جسمانی طور پر زخمی نہ بھی ہوئی ہوں۔ جنسی تشدد میں درج ذیل شامل ہو سکتے ہیں:

- ایک ناپسندیدہ بوسہ؛
- ایک ناپسندیدہ جنسی لمس؛
- جبری زنا؛
- آپ سے جبری طور پر کوئی جنسی عمل کرانا، کسی دھمکی کے استعمال سے یا یہ کہتے ہوئے کہ اگر تم ایسے نہیں کرو گی تو تمہارے ساتھ یا تمہارے کسی عزیز کے ساتھ کچھ برا ہو جائے گا۔

اکثر جنسی حملے ایسے فرد کی طرف سے کئے جاتے ہیں، جسے مظلوم پہچانتی ہے۔ اگر آپ کا قریبی شریک حیات آپ کی مرضی کے خلاف کوئی جنسی عمل کرنے کے لئے آپ کو مجبور کرے تو یہ جنسی حملہ ہو سکتا ہے۔

تعاقب سے مراد ہے کہ جب آپ کسی شخص سے رابطہ نہ رکھنا چاہتی ہوں وہ ایسی حرکات کرے جن سے آپ خوفزدہ ہوں۔ تعاقب کرنا ایک جرم ہے چاہے آپ کا پیچھا کرنے والا آپ کو کوئی جسمانی نقصان نہ بھی پہنچائے تعاقب خلاف قانون ہے اور اسے مجرمانہ طور پر پراساں کرنا کہتے ہیں۔ کوئی شخص آپ کا تعاقب کر کے شائد قانون کی خلاف ورزی کا مرتکب ہو رہا ہے اگر وہ:

- آپ کو دیکھتا ہے اور آپ کا پیچھا کرتا ہے؛
- آپ کو تحائف بھیجتا ہے جو آپ کو نہیں چاہیئے ہوتے؛
- آپ کی جائیداد کو نقصان پہنچاتا ہے یا پہنچانے کی دھمکی دیتا ہے؛
- آپ سے رابطہ کرتا ہے یا رابطہ کرنے کی کوشش کرتا ہے، اور یہ جانتے ہوئے کہ آپ رابطے میں نہیں رہنا چاہتی ہیں؛
- آپ کو لاتعداد پیغامات بھیجتا ہے جن کی آپ کو ضرورت نہیں ہوتی؛
- آپ کو دوسروں کے ذریعے غیر ضروری پیغامات بھجواتا ہے؛
- آپ کو، آپ کے خاندان کو یا پالتو جانور کو نقصان پہنچانے کی دھمکی دیتا ہے؛
- درج بالا میں سے کوئی بھی کام فون کے ذریعے، خطوط یا تحریروں میں ایٹرنیٹ پر یا بذات خود کرتا ہے۔

اگر آپ کا تعاقب کیا جا رہا ہے، تو اس بات کو ایک جریدے میں درج کریں تعاقب کرنے والا ایسا کیا کرتا ہے جس سے آپ خوفزدہ ہو جاتی ہیں، اور کب اور کہاں ایسا ہوا۔ یہ ریکارڈ آپ کو پولیس اور عدالت کو اس بات پر آمادہ کرنے کے لئے مدد دے سکتا ہے، کہ تعاقب کرنے والا قانون کی خلاف ورزی کر رہا تھا۔

قانون آپ کی کیسے مدد کر سکتا ہے

جونہی آپ نے تعلق توڑا، ہو سکتا ہے کہ تب ہی سے آپ اور آپ کے بچوں کو آپ کے پارٹنر کی طرف سے بہت زیادہ خطرہ ہو۔ اگر آپ اپنے بدمزاج زوج یا پارٹنر کو چھوڑنے کا سوچ رہی ہیں تو ایسے اقدامات کرنا ہوں گے جن کو کرنے سے آپ محفوظ رہ سکتی ہیں۔ مثلاً، پولیس سے، کسی مقامی خواتین کی تنظیم سے یا دارالامان برائے خواتین سے رجوع کرنا اور اپنی حفاظت کے واسطے منصوبہ بندی کرنا شامل ہیں۔ اس کے علاوہ کچھ اور طریقوں سے بھی قانون آپ کی مدد کر سکتا ہے، اور یہ بھی حفاظتی منصوبہ بندی کا ایک حصہ ہو سکتا ہے۔

1. پولیس کی مداخلت

اگر آپ خوفزدہ ہیں اور محفوظ محسوس نہیں کرتی ہیں، اگر آپ کے شریک حیات نے آپ کو مارا ہے یا مارنے کی دھمکی دی ہے، یا آپ پر جنسی حملہ کیا ہے، تو آپ مدد کے لئے پولیس کو بلا سکتی ہیں۔ کینیڈا کی پولیس فورسز تفتیش کریں گی اور اگر انہیں جرم کے پیش آنے کی ٹھوس شواہد مل جائیں تو وہ فرد جرم عائد کریں گی۔

ایک شخص جو کہتا ہے کہ وہ کسی جرم کا نشانہ بنا ہے اور وہ پولیس کو ایک باقاعدہ بیان دیتا ہے (جسے عمومی طور پر ”شکایت درج کرانا“ کہا جاتا ہے) اس کو ”شکایت کنندہ“ کہا جاتا ہے۔ جبکہ کوئی ایسا شخص جس پر کسی جرم (جس کو فوجداری جرم بھی کہتے ہیں) کا الزام عائد کیا جاتا ہے اس کو ”ملازم“ کہا جاتا ہے۔

2. قربت کے تعلقات والے ساتھی کی جانب سے تشدد

ہونے کی اطلاع دینا

جب پولیس قربت کے تعلقات والے ساتھیوں کے مابین جھگڑے کی جگہ پر پہنچتی ہے تو ان کو صورت حال کا جائزہ لے کر فیصلہ کرنا ہوتا ہے کہ آیا حملہ ہوا کہ نہیں، اور مرکزی جارج، یا حملہ آور کون تھا۔ اگر آپ پولیس سے بات کریں تو یہ اہم ہے کہ انہیں سچ بتائیں۔

اوتھاریو میں، اگر پولیس کو یہ یقین ہو کہ ثبوت موجود ہیں کہ ایک شخص نے اپنے موجودہ یا سابقہ قربت کے تعلقات والے ساتھی پر حملہ کیا ہے، تو پولیس فوجداری الزام عائد کرنے کی پابند ہے، چاہے حملہ آور پولیس کو ایسا کرنے پر اپنی آمادگی نہ دے۔ اس کو مینڈیٹری چارجنگ پالیسی کہا جاتا ہے۔

اگر پولیس کو یہ یقین ہو جائے کہ کسی عورت نے اپنے ساتھی پر حملہ کیا ہے تو اس پر بھی فرد جرم عائد کی جاسکتی ہے - کبھی کبھار پولیس پر یہ واضح نہیں ہوتا کہ مرکزی جارج کون تھا، تو دونوں ساتھیوں پر فرد جرم عائد ہو گی۔ اس کو ”Dual Charging“ کہتے ہیں۔

اوتھاریو میں گھریلو تشدد کے واقعات سے نمٹنے کے لئے ایک مخصوص عدالتی نظام ہے، جس کو ڈومیسٹک وائیلنس کورٹ کہا جاتا ہے۔ سرکاری وکیل جس کو کراؤن کونسل کہتے ہیں، اور دیگر عدالتی عملے کو قربت کے تعلقات والے ساتھیوں کے ما بین تشدد کو سمجھنے کی خاص تربیت دی جاتی ہے -

ڈومیسٹک وائیلنس کورٹ مقدمات سے مختلف انداز میں نمٹ سکتی ہے اگر ایسا جرم پہلے نہ ہوا ہو اور جس میں کوئی ہتھیار استعمال نہیں کیا گیا یا کسی کو گہرے جسمانی زخم نہیں لگے - حملہ کرنے والا حملہ کرنے کا اقرار کر لے اور اپنے ساتھی کو سمجھنے اور (اپنی عادت کو) ختم کرنے کے لئے کونسلنگ میں حصہ لے، تو مارنے والا مجرمانہ ریکارڈ کا متحمل نہیں ہوتا - اس کونسلنگ پروگرام کو پارٹنرسالٹ رسپونس پروگرام (پی اے آر) کہا جاتا ہے۔ اگر ملزم پی اے آر مکمل نہ کرے، اور دیگر زیادہ سنجیدہ مقدمات میں، سرکاری وکیل مقدمہ چلانے کی درخواست کرے گا۔

3. وکٹم/وٹنس اسسٹنس پروگرام (وی / ڈبلیو اے پی)

اگر آپ پر تشدد کرنے والے کے خلاف الزامات لگائے گئے ہیں تو اوتھاریو وکٹم/وٹنس اسسٹنس پروگرام (وی / ڈبلیو اے پی) گھریلو مار پیٹ، جنسی تشدد اور مجرمانہ طور پر براساں (تعاقب) کے متاثرہ افراد اور گواہوں کی مدد کر سکتا ہے۔

وی / ڈبلیو اے پی کے کارکن عدالتی کارروائی کے ہر مرحلے پر معلومات فراہم کرتے ہیں اور آپ کی مدد کر سکتے ہیں اگر آپ کا معاملہ ٹرائیل یعنی مقدمے کے لئے جاتا ہے تو کارکن ترجمانوں کا

بھی بندوبست کر سکتے ہیں اور آپ کو سہارا فراہم کرنے والے کمیونٹی کے وسائل دلانے میں آپ کی مدد کر سکتے ہیں۔ اپنے علاقے میں پروگرام ڈھونڈنے کے لئے، وکٹم سپورٹ لائن کو ان نمبروں پر کال کریں۔
416-314-2447 (ٹورانٹو)
1-888-579-2888 (ٹول فری)

4. اپنی توبین کرنے والے کی رہائی یا ضمانت کی شرائط کے بارے میں جانئے

اگر آپ پر تشدد کرنے والے/والی کو گرفتار کر کے گھر یلو مار پیٹ، جنسی تشدد یا مجرمانہ طور پر براساں کرنے (تعاقب کرنے) کا الزام عائد کیا جاتا ہے تو پولیس ملزم کو کچھ شرائط کے ساتھ چھوڑ سکتی ہے، یا ملزم کو اس وقت تک جیل میں رکھ سکتی ہے جب تک اس کی ضمانت کی سماعت نہ ہو جائے۔ ضمانت کی سماعت کے دوران عدالت یہ فیصلہ کرے گی کہ آیا ملزم کو مقدمے کی سماعت کے ختم ہونے تک جیل میں رکھا جائے یا ضمانت پر کمیونٹی میں جانے کی اجازت دے دی جائے۔ ضمانت ملزم کی مقدمے کی سماعت سے پہلے عارضی رہائی ہے۔

ضمانت پر رہا شدہ شخص مقدمے کے خاتمے تک کمیونٹی میں آزاد رہ سکتا ہے، لیکن اس پر شرائط لاگو ہوں گی، اور ہو سکتا ہے کہ اس کو سخت اصولوں کی پابندی کرنا ہو۔ ان کو آزادی کی شرائط یا ضمانت کی شرائط کہا جاتا ہے۔ کچھ شرائط جن کا ملزم کو عمومی طور پر حکم دیا جاتا ہے، مندرجہ ذیل ہیں:

- لازم ہے کہ وہ متاثرہ شخص سے دور رہے (یا اس وقت تک دور رہے جب تک متاثرہ شخص رابطہ کرنے پر راضی نہ ہو جائے)؛
- بات نہیں کر سکتا، نہ بی فون، ٹیکسٹ، ای-میل، دوسرے لوگوں کے ذریعے سے کوئی پیغام بھجوانا یا دوسروں کے ذریعے سے متاثرہ شخص سے رابطہ کرنا؛
- ایک خاص وقت تک گھر آجائے (اس کو ”کرفیو“ کہا جاتا ہے)؛
- شراب نوشی اور منشیات کا استعمال برگز نہ کرے؛
- اسکی ملکیت یا اس کے پاس کوئی بندوق یا پستول نہ ہو؛
- وہ اپنے رہنے کے لئے کوئی اور جگہ ڈھونڈے۔

ضمانت کی شرائط کا اطلاق ملزم کی اپنے بچوں سے ملاقات کو محدود کرنے پر بھی ہو سکتا ہے۔

اگر آپ ملزم سے خوفزدہ ہیں تو آپ پولیس ، وکٹم/وٹنس اسٹنس ورکر، کراؤن کونسل (سرکاری وکیل)، یا جج کو کال کر سکتی ہیں۔ عدالت ملزم پر تفصیلی شرائط عائد کر دے گی، یا مقدمے کے اختتام تک ملزم کو جیل میں بند کرنے کا حکم دے سکتی ہے۔

اے) ملزم پر شرائط کب تک لاگو رہتی ہیں؟

اکثر مقدمات میں، عدالت یہ فیصلہ دے گی کہ رہائی کی شرائط تب لاگو ہوں گی جب تک فوجداری مقدمہ ختم نہ ہو جائے اور تمام الزامات سے نمٹ نہ لیا جائے۔ اگر عدالت مقدمہ کا اختتام کرنے سے پہلے ان شرائط میں ردوبدل کرنے جا رہی ہے تو آپ کو پہلے مطلع کیا جائے گا۔ اگر آپ کو اپنے مارنے والے پر لاگو شرائط کے حوالے سے آپ کے کوئی سوالات یا خدشات ہیں تو آپ کو پولیس یا وکٹم/وٹنس اسٹنس ورکر یا کراؤن کونسل کو ان سے آگاہ کرنا چاہیے۔

بی) اگر ملزم پر لگائی جانے والی شرائط فیملی کورٹ کے کسی حکم سے متصادم ہوں؟

عام طور پر کریمینل کورٹ فیملی کورٹ کے مقدمات یا فیملی کورٹ کے احکام کے بارے میں علم نہیں رکھتی۔ کسی فیملی کورٹ نے ہو سکتا ہے کہ حکم دیا ہو کہ آپ کے بچوں کے والد/والدہ کو ایک ساتھ وقت گزارنے کا حق حاصل ہے۔ کریمینل کیس میں ، رہائی کی شرائط میں یہ درج کیا جا سکتا ہے کہ ملزم جو کہ والدین میں سے ایک ہے وہ لازمی طور پر آپ سے اور آپ کے بچوں سے دور رہے گا۔ ایسا ہونے کی صورت میں کیا کیا جائے یہ معلوم کرنا بہت دشوار ہوتا ہے۔ یہ اہم ہے کہ دونوں عدالتوں یعنی فیملی کورٹ اور کریمینل کورٹ کو دونوں مقدمات سے آگاہ کیا جائے - کریمینل کیس میں آپ وکٹم/وٹنس اسٹنس ورکر، کراؤن کونسل یا جج کو فیملی کورٹ کے کسی بھی حکم کا بتا سکتے ہیں۔ آپ کو جتنا جلدی ہو سکے قانونی مشورہ حاصل کرنے کی بھی کوشش کرنی چاہیے تاکہ کسی حل کے لئے مدد مل سکے۔

سی) کیا کوئی مقدمہ سے قبل ملزم پر نظر رکھے گا؟

عدالت یہ فیصلہ بھی کر سکتی ہے کہ ٹرائیل سے پہلے رہا کئے جانے کی صورت میں ملزم کی حرکات و سکنات پر کوئی شخص کڑی نظر رکھے۔ ایسے شخص کو شورٹی کہا جاتا ہے اور یہ کوئی بھی ہو سکتا ہے جس کو ملزم پہلے سے جانتا ہو۔ شورٹی کو ملزم کی

ربائی سے قبل پیسے جمع کرانے کا بھی وعدہ کرنا پڑ سکتا ہے۔ اگر ملزم اپنی ربائی کی شرائط میں سے کوئی ایک شرط بھی توڑتا ہے تو شورٹی پولیس کو آگاہ کرنے کا پابند ہو گا۔ اگر آپ جانتی ہیں کہ آپ کو مارنے والے نے کسی ایک شرط کی خلاف ورزی کی ہے، تو آپ کو اس کی اطلاع پولیس یا وکٹم/وٹنس اسسٹنس ورکریا کراؤن کونسل کو دینی چاہیے۔ شورٹی کو اطلاع دینا ضروری نہیں ہے۔

ڈی) کیا ہوگا اگر ملزم نے ربائی کی شرائط پر عمل نہ کیا؟

اگر آپ کو تشویش ہے کہ ملزم آپ کو نقصان پہنچانے کی منصوبہ بندی کر رہا ہے تو آپ کو اسی وقت پولیس کو آگاہ کرنا چاہیے۔ اگر ملزم ضمانت پر رہا ہو چکا ہے اور وہ اپنی ربائی کی کوئی سی بھی شرط کو توڑتا ہے، تو یہ عدالتی حکم کی خلاف ورزی ہے، اور اس پرایک اور فوجداری الزام عائد کیا جا سکتا ہے۔

عدالت یہ فیصلہ سنا سکتی ہے کہ ایک ملزم جو بار بار ربائی کی شرائط کو توڑتا ہے اس کو ٹرائیل کے اختتام تک کمیونٹی میں رہنے کی اجازت نہیں ہونی چاہیے۔ ضمانت واپس لی جا سکتی ہے اور ملزم کو گرفتار کر کے جیل میں رکھا جا سکتا ہے، جب تک ٹرائیل ختم ہو جائے۔

ای) ٹرائیل کے بعد کیا ہوتا ہے؟

اگر ملزم کو مجرم نہیں پایا جاتا، تو اس شخص کو بغیر شرائط کے کمیونٹی میں جانے کی اجازت ہے۔ اگر ملزم کو مجرم قرار دے دیا جائے تو عدالت مختلف سزائیں سنا سکتی سزاؤں کی بنیاد جرم کی نوعیت پر ہو گی۔ ایسا شخص جو جرم کرنے پر مجرم قرار پائے اس کو ”کنوگنڈ“ کہا جاتا ہے۔ یہ جاننے کے لئے کہ ملزم پر جرم ثابت ہونے کے بعد اسکے ساتھ کیا ہوگا، آپ وکٹم/وٹنس اسسٹنس ورکریا کراؤن کونسل سے رجوع کریں۔

5. آپ پر تشدد کرنے والے کو دور رکھنے کے لئے عدالتی حکم نامہ لینا

اگر آپ کو مارا گیا ہے، دھمکی دی گئی ہے، پیچھا کیا گیا ہے یا کسی اور کے ذریعے سے خوفزدہ کیا گیا ہے تو عدالت یہ حکم دے سکتی ہے کہ آپ کو مارنے والا آپ سے دور رہے، اگر آپ کے پاس خوفزدہ ہونے کی مناسب وجہ ہے یعنی کہ وہ شخص آپ کو اور آپ کے

بچوں کو نقصان پہنچائے گا۔ یہ اہم ہے کہ عدالتی حکم نامے کے ساتھ ساتھ ایک مکمل حفاظتی منصوبہ بھی ہو۔ آپ کسی دارالامان برائے خواتین یا کسی ادارے سے حفاظتی منصوبہ بنانے کے لئے مدد لے سکتی ہیں۔ دو اقسام کے عدالتی حکم نامے جو آپ حاصل کر سکتی ہیں وہ یہ ہیں:

(i) صلح نامے - کسی کریمینل کورٹ سے

اگر آپ کو یہ خوف ہے کہ کوئی آپکو، آپ کے ساتھی کو، یا آپ کے بچے کو نقصان پہنچائے گا، یا آپکی جائیداد کوتاہ کر دے گا، تو آپ ایک صلح نامہ حاصل کر سکتی ہیں۔ صلح نامے کو ”شورٹی یا امن برقرار رکھنے کے شناخت“ بھی کہا جاتا ہے۔ یہ ایک کریمینل کورٹ آرڈر ہے، جو آپ کو مارنے والے کی کچھ کرنے کی صلاحیت کو محدود کر دیتا ہے، اور اس کو پابند کر سکتا ہے کہ وہ آپ کے ساتھ، آپ کے خاندان یا جائیداد کے ساتھ کوئی رابطہ نہ رکھے۔ اس میں اس شخص کے خلاف، جس سے آپ خوفزدہ ہیں، مجرمانہ الزام یا سزا ہونے کی کوئی ضرورت نہیں ہے۔ صلح نامہ کوئی فوجداری الزام نہیں ہے، لیکن اگر آپ پر تشدد کرنے والا صلح نامہ کی پابندی نہیں کرتا تو یہ ایک جرم ہے

(اے) صلح نامہ کب تک کارآمد ہے؟

صلح نامہ ایک سال کی مدت کے لئے بنوایا جا سکتا ہے۔ اگر آپ پر تشدد کرنے والا صلح نامہ کی پاسداری نہیں کرتا، یا اگر خوفزدہ رہنے کی کوئی دوسری مناسب وجہ ہے تو، آپ ایک طویل المعیاد صلح نامہ کی درخواست دے سکتی ہیں۔

(بی) میں صلح نامہ کیسے حاصل کروں؟

صلح نامہ کے حصول کے لئے، پولیس یا مقامی عدالت میں جائے اور جسٹس آف پیس (جے پی) سے بات کرنے کی درخواست کریں۔ پولیس سے پہلے بات کرنے کا فائدہ یہ ہے کہ پولیس کے پاس کسی شخص کے سابقہ کریمینل ریکارڈ کی معلومات ہوتی ہیں (جو جے پی کے پاس نہیں ہوتی ہیں)۔

یہ جاننا اہم ہے کہ عدالت آپ پر تشدد کرنے والے کو مطلع کر دے گی کہ آپ نے صلح نامہ کی درخواست دائر کی ہے۔ آپ کے علم میں ہونا چاہیئے کہ آپ کو صلح نامہ کے حصول کے لئے اپنے تشدد کرنے والے کے ساتھ عدالت میں حاضر ہونا پڑ سکتا ہے۔

عدالت میں آپ سچ بولنے کا حلف اٹھائیں گی، اور پھر جے پی کو آگاہ کریں گی کہ آپ تشدد کرنے والے سے خوفزدہ کیونکر ہیں، اور آپکو اپنے تشدد کرنے والے پر کیا حدود لگوانی ہیں جن سے آپ محفوظ محسوس کریں۔ آپ پر تشدد کرنے والا صلح نامہ کی شرائط سے اتفاق کر سکتا ہے یا ان کے خلاف بحث بھی کر سکتا ہے۔

اگر جے پی یہ تسلیم کر لے کہ آپ کو، آپ کے ساتھی، آپ کے بچے یا جائیداد کو نقصان پہنچنے کی آپ کے پاس کوئی مناسب وجہ ہے تو جے پی کے اختیارات یہ ہیں کہ:

- صلح نامہ جاری کرنے کا حکم دے جس میں ایسی حدود لگائی گئی ہوں جو جے پی کے خیال میں آپ کی حفاظت کے لئے ضروری ہوں؛
- آپ پر تشدد کرنے والے کو صلح نامہ پر دستخط کرنے کا حکم دے؛ اور،
- اگر آپ پر تشدد کرنے والا اس پر دستخط نہ کرے، تو وہ آپ پر تشدد کرنے والے کو ایک سال تک کے لئے جیل میں جانے کا حکم دے سکتا ہے۔

اپنے صلح نامہ کو پولیس اسٹیشن میں دکھائیں اور ان سے یہ درخواست کریں کہ وہ اسے کینیڈین پولیس انفارمیشن سینٹر (سی پی آئی سی) کے ساتھ منسلک کر دیں۔ اس طرح اگر آپ کا تشدد کرنے والا حکم دی گئی حدود کی پاسداری نہیں کرتا تو پولیس سی پی آئی سی کو جانچ کر دیکھ سکتی ہے کہ آپ کے پاس ایک امن کا بانڈ ہے۔

آپ کو یہ معلوم ہونا چاہیئے کہ جے پی آپ کی صلح نامہ کی درخواست خارج بھی کر سکتا ہے، یا آپ کے خلاف بھی کوئی صلح نامہ جاری کر سکتا ہے یا آپ اور آپ کے تشدد کرنے والے، دونوں کے خلاف۔ اگر عدالت حکم دے کہ آپ کو لازمی صلح نامہ پر دستخط کرنے ہیں تو پہلے ایک وکیل سے بات کرنے کی درخواست کریں، تاکہ آپ یہ یقین کر لیں کہ آپ کیا کر سکتی اور کیا نہیں کر سکتی ہیں۔

(ii) امتناعی احکامات - کسی فیملی کورٹ سے

ایک حکم امتناعی بہت حد تک ایک صلح نامہ ہے، لیکن یہ خصوصاً خاندانی تشدد یا مار پیٹ سے متعلق ہوتا ہے۔ ایک ریسٹریکٹنگ آرڈر (امتناعی حکم) ایسا آرڈر ہوتا ہے جو اگر آپ کے پاس اپنی یا اپنے بچوں

کی حفاظت کے بارے میں خوفزدہ ہونے کی کوئی مناسب وجہ ہو تو آپ فیملی کورٹ سے اسے حاصل کر سکتی ہیں۔ آپ کسی بھی ایسے شخص کے خلاف امتناعی حکم نامے کی درخواست دے سکتی ہیں جس سے آپ کی شادی رہی ہو یا کوئی ساتھی جس کے ساتھ آپ رہتی رہی ہوں، چاہے آپ بہت کم عرصے کے لئے ہی اکٹھے کیوں نہ رہے ہوں۔ اگر فیملی کورٹ میں آپ کا پہلے سے کوئی مقدمہ چل رہا ہے تو آپ اپنے دعوے میں ہی حکم امتناعی کی درخواست دے سکتی ہیں۔ آپ امتناعی حکم نامے کی درخواست بغیر کسی دوسرے فیملی لاء یا فوجداری مقدمے کے دے سکتی ہیں۔

اے) ایک امتناعی حکم کتنا عرصہ چل سکتا ہے؟
عدالت حکم دے سکتی ہے کہ امتناعی حکم ایک خاص عرصے یا ہمیشہ کے لئے کارآمد ہو گا یا آپ کی حفاظت کو مدنظر رکھتے ہوئے جتنا عدالت چاہے اتنا طویل ہو سکتا ہے۔

بی) میں حکم امتناعی کیسے حاصل کروں؟
اوتھاریٹی میں امتناعی حکم نامے کی درخواست دینے کے لئے آپ کو فیملی کورٹ جانا ہو گا اور ایک درخواست فارم بھرنے ہو گا۔ بہت سی چھوٹی عدالتوں میں وکلاء، قانون پڑھنے والے اسٹوڈنٹ اور عدالتی عملہ ہوتا ہے جو آپ کو فارم بھرنے میں مدد دے سکتے ہیں۔

آپ امتناعی حکم نامے کو ویسے بھی حاصل کر سکتے ہیں اور فیملی کورٹ میں اپنے مقدمے کے ایک جزو کے طور پر بھی جن میں آپ دیگر معاملات سے بھی نمٹ رہے ہوتے ہیں جیسا کہ بچوں کی حوالگی، بچوں کی سپورٹ، نان ونفقہ یا طلاق۔ امتناعی حکم حاصل کرنے کے لئے عمومی طور پر آپ اور آپ پر تشدد کرنے والے، دونوں کو بھی عدالت میں حاضر ہونا پڑے گا - امتناعی حکم لینے میں کئی ماہ لگ سکتے ہیں کیونکہ فیملی کورٹس بہت زیادہ مصروف ہوتی ہیں۔

سی) ہنگامی صورتحال
ہنگامی حالات میں، آپ ایک ارجنٹ ریسٹریکٹنگ آرڈر کی درخواست دے سکتی ہیں۔ آپ عدالت سے آپ پر تشدد کرنے والے کو مطلع کیے بغیر بھی امتناعی حکم کی درخواست دے سکتی ہیں - اس کو ”ایکس پارٹے“ آرڈر کہتے ہیں۔ عدالت اس قسم کے امتناعی احکام پر مختصر مدت کے لئے رضامند ہو سکتی ہے، جب تک آپ کے تشدد کار کو جواب دینے کا موقع

نہ مل جائے اور پھر عدالت ایک حتمی فیصلہ کرتی ہے۔ ارجنٹ اور ایکسپارٹے احکامات کے اصول سخت ہوتے ہیں اور اس میں کسی وکیل سے مدد کی درخواست کرنا ایک اچھا خیال ہے۔

(iii) جب آپ کے پاس صلح نامہ یا امتناعی حکم نامہ ہو - ایمرجنسی میں کیا کیا جائے
جب آپ کے پاس امن کا بانڈ یا امتناعی حکمنامہ ہو تو اس کی ایک نقل اپنے پاس رکھیں۔

عدالت جن حدود کو صلح نامہ یا امتناعی حکمنامے میں حکم دے سکتی ہے وہ ایسی ہی ہیں جیسی حدود ضمانتی رہائی کی شرائط میں ہوتی ہیں، جیسا کہ:

- آپ یا آپ کے خاندان کے ساتھ کسی بھی طرح سے کوئی رابطہ نہ ہوگا
- آپ سے اور آپکے گھر، کام کی جگہ اور اسکول سے دور رہے گا
- کوئی پستول یا بندوق نہیں

اگر آپ کا تشدد کار عدالتی حکم کے کسی حصے کی پیروی نہیں کرتا ہے تو آپ پولیس کو فون کر سکتی ہیں اور کہہ سکتی ہیں کہ آپ ایک صلح نامہ یا حکم امتناعی کی خلاف ورزی کی رپورٹ کر رہی ہیں۔ امن بانڈ یا امتناعی آرڈر کی خلاف ورزی جرم ہے اور پولیس ایک شخص کو صلح نامہ یا امتناعی آرڈر کی خلاف ورزی پر حراست میں لے سکتی ہے۔

6. کریمینل انجریز کمپنیشن بورڈ

کریمینل انجریز کمپنیشن بورڈ ایک فیصلہ ساز ادارہ ہے جو بعض اقسام کے تشدد بشمول گھریلو مار کٹائی، جنسی تشدد اور تعاقب، کے متاثرین کو رقم دے سکتا ہے، تاکہ جرم کے اثرات سے نمٹنے میں انہیں مدد مل سکے۔ یہ اثرات جسمانی اور نفسیاتی ہو سکتے ہیں، اور واضح طور پر سنگین ہونے چاہیں۔ آپ بورڈ میں دعویٰ دائر کر سکتی ہیں اگرچہ آپ کے تشدد کار پر کوئی الزام عائد نہیں کیا گیا ہے یا کسی جرم کا ذمے دار نہیں ٹھہرایا گیا ہے۔

بورڈ آپ کو رقم دے سکتا ہے اگر درج بالا کسی جرم کی وجہ سے:
• آپ کو طبی علاج یا کونسلنگ سروسز کی ادائیگیاں کرنی پڑ رہی ہیں؛

- آپ کو طبی علاج یا کونسلنگ سروسز کے لئے سفر کرنے کے پیسے دینا پڑ رہے ہیں؛
- آمدنی میں کمی ہو رہی ہے؛
- درد اور بے حالی کا سامنا ہے۔

آپ آن لائن یا ہاتھ سے ایک درخواست فارم لکھ کر بورڈ کو درخواست دے سکتے ہیں۔ آپ بورڈ کے بارے میں مزید معلومات www.cicb.gov.on.ca پر یا فون کے ذریعے لے سکتی ہیں:
416-326-2900 (ٹورانتو)
1-800-372-7463 (ٹول فری)

اس مواد میں ظاہر کئے گئے خیالات FLEW کے خیالات ہیں اور ضروری نہیں کہ صوبے کے خیالات کی عکاسی کرتے ہوں۔

اگرچہ مالی طور پر لاء فاؤنڈیشن آف اونٹاریو کی جانب سے معاونت کی گئی ہے، اس اشاعت کا مواد لازمی طور پر فاؤنڈیشن کے خیالات کی عکاسی نہیں کرتا۔

جب قربت کے تعلق کا اختتام ہو رہا ہوتا ہے تو تشدد کا خطرہ بہت زیادہ پڑھ جاتا ہے۔ اگر آپ فوری خطرے میں ہوں تو 911 پر کال کریں۔ اگر آپ یا آپ کا کوئی جاننے والا خطرے میں ہو، تو مدد سے متعلق معلومات کے حصول کے لئے FLEW website پر جائیے۔

اگر آپ اونٹاریو میں قیام پزیر فرانسیسی بولنے والی خاتون ہیں، آپ کو فیملی لاء عدالت کی کارروائی میں فرانسیسی زبان کی خدمات حاصل کرنے کا حق حاصل ہے۔ اپنے حقوق کے بارے میں مزید معلومات کے لئے کسی وکیل، کمیونٹی لیگل کلینک یا سپورٹ لائن 1-877-336-2433، TTY 1-866-860-7082 پر رابطہ کریں۔

فرانسیسی زبان میں خدمات حاصل کرنے کی مزید معلومات کے لئے ہماری ویب سائٹ www.onefamilylaw.ca یا www.undroitdefamille.ca پر وزٹ کریں۔

فیملی لاء کے دیگر موضوعات

1. جھگڑے کا متبادل حل اور فیملی لاء (ST 001)
2. بچوں کی حفاظت اور فیملی لاء (ST 002)
3. بچوں کی امداد (ST 003)
4. مجرم اور فیملی لاء (ST 004)
5. نگرانی اور ملاقات (ST 005)
6. گھریلو معاہدے (ST 006)
7. فیملی لاء ثالثی (ST 007)
8. مہاجرین، پناہ گزین اور نان سٹیٹس خواتین کے فیملی لاء کے مسائل (ST 008)
9. اپنے فیملی لاء کے مسائل کے لئے مدد ڈھونڈنا (ST 009)
10. فیملی لاء کے تحت جائیداد کی تقسیم (ST 010)
11. شادی اور طلاق (ST 011)
12. نان و نفقہ (ST 012)

* یہ کتابچہ متعدد فارمیٹس میں دستیاب ہے۔ براہ مہربانی مہربانی مزید معلومات کے لئے www.onefamilylaw.ca پر دیکھیں۔ آپ اپنے فیملی لاء کے حقوق کو سمجھنے کی مدد کے لئے ویب سائٹ پر دستیاب اضافی مواد بھی دیکھ سکتے ہیں۔

flew Family Law
Education for Women
Women's Right to Know

fodf Femmes ontariennes et
droit de la fami le
Le droit de savoir

Funded by / Financé par :



اس تحریری مواد میں شامل خیالات FLEW کے ہیں اور یہ ضروری نہیں کہ یہ فنڈرز کے خیالات کی عکاسی بھی کرتے ہوں۔